

# नव भारत



## हाइवे पर उतरे 5 जिलों के किसान

देर शाम आश्वासन के बाद आंदोलन किया स्थगित

प्रकाश जोशी  
धामनोद / धार, 01 दिसंबर. निमाड़ क्षेत्र के बड़वानी, धार, खरगोन और खंडवा जिलों के किसानों ने सोमवार सुबह खलघाट में नेशनल हाइवे-52 पर जोरदार प्रदर्शन किया। आंदोलन के कारण हाइवे पर आमजन की आवाजाही ठप हो गई। देर शाम कलेक्टर के आश्वासन के बाद आंदोलन स्थगित कर दिया।

आंदोलन के दौरान दिन में प्रशासन ने एक लेन से ट्रैफिक शुरू करने की कोशिश की थी, लेकिन किसान नाराज हो गए और वाहनों के सामने खड़े हो गए। इसके बाद पुलिस ने वाहनों को वापस लौटाना शुरू कर दिया। दोपहर 12.15 बजे



के बाद आंदोलन पूरी तरह उग्र हो गया। किसानों का कहना है कि पांच महीने बीत गए, लेकिन आज तक किसी ने सुनवाई नहीं की। शिकायत है कि न तो फसलों की

खरीद सुनिश्चित हो रही है, न ही कर्जमाफी का कोई स्पष्ट रोडमैप। एमएसपी की कानूनी गारंटी के मुद्दे पर सरकार से कोई ठोस जवाब नहीं मिला। किसानों ने साफ

कहा था कि जब तक मांगें पूरी नहीं होंगी, वे धरनास्थल से उठने वाले नहीं हैं। लेकिन शाम को आश्वासन के बाद किसान आंदोलन स्थगित करने पर राजी हो गए।

## संसद को अहंकार का अखाड़ा न बनने दें

► संसद का शीतकालीन सत्र शुरू होने से पहले पीएम बोले  
► दोनों सदनों में एसआईआर पर हुआ हंगामा



नई दिल्ली, 01 दिसंबर (वार्ता) संसद का शीतकालीन सत्र सोमवार से शुरू हो गया। दोनों सदनों में एसआईआर और वोट चोरी के आरोप के मुद्दे पर हंगामा हुआ। सदन की कार्यवाही से पहले पीएम मोदी ने संसद के बाहर मीडिया से 10 मिनट बात की।

प्रधानमंत्री नरेंद्र मोदी ने सभी राजनीतिक दलों से आग्रह किया है कि उन्हें चुनावी हार-जीत के परिणामों से बाहर निकलकर इसकी निराशा या अहंकार का अखाड़ा संसद को नहीं बनाना चाहिए और जनता की आकांक्षाओं तथा लोकतंत्र की मर्यादाओं के अनुरूप संसद की कार्यवाही में हिस्सा लेना चाहिए। प्रधानमंत्री ने उम्मीद जताई कि

संसद का महत्वपूर्ण शीतकालीन सत्र शांतिपूर्ण ढंग से चलेगा और सभी सदस्य देश की प्रगति के लिए तथा चुने हुए प्रतिनिधियों को अपनी अभिव्यक्ति का अवसर देने के लिए सदन को चलाने में अपना सहयोग करेंगे। उन्होंने कहा कि राष्ट्र तेज गति से आगे बढ़ रहा है और इसे और आगे बढ़ने की ऊर्जा देने का काम शीतकालीन सत्र करेगा, उन्हें ऐसा उन्हें विश्वास है। चुनावी हार जीत लोकतंत्र का हिस्सा है लेकिन संसदीय लोकतंत्र की मजबूती का दायित्व हम सबको जिम्मेवारी है।

### सदनों में कार्यवाही स्थगित

एसआईआर पर चर्चा की मांग को लेकर विपक्ष के हंगामे के बीच लोकसभा की कार्यवाही सोमवार को दिन भर के लिए स्थगित कर दी गई है। अब सदन की कार्यवाही 2 दिसंबर को 11 बजे से शुरू होगी। वहीं राज्यसभा की कार्यवाही 2 दिसंबर की सुबह 11 बजे तक स्थगित की गई है। सूत्रों के मुताबिक आज वंदे मातरम् के डेढ़ से साल पूरे होने पर सरकार सदन में चर्चा करा सकती है।

## 'गीता' में है जिज्ञासाओं का समाधान

► सीएम डॉ. मोहन यादव ने कार्यक्रम को किया संबोधित

► भोपाल में अंतर्राष्ट्रीय गीता महोत्सव का शुभारंभ

भोपाल, 01 दिसंबर. मुख्यमंत्री डॉ. मोहन यादव ने सोमवार को रवीन्द्र भवन में आयोजित अंतर्राष्ट्रीय गीता महोत्सव को किया। उन्होंने कहा कि श्रीमद् भागवत गीता एक अद्भुत, अनुपम और पवित्र ग्रंथ है। गीता के अध्ययन मात्र से ही मनुष्य के जीवन के सभी प्रश्नों और सभी जिज्ञासाओं का शमन (समाधान)



हो जाता है। मुख्यमंत्री डॉ. यादव ने गीता जयंती के पावन पर्व पर वैदिक मंत्रोच्चार के बीच दीप प्रज्वलित करने के साथ योगीराज भगवान श्रीकृष्ण के चित्र पर माल्यार्पण कर अंतर्राष्ट्रीय गीता

महोत्सव का विधिवत् शुभारंभ किया। अपर मुख्य सचिव गृह, संस्कृति एवं पर्यटन श्री शिवशेखर शुक्ला ने कहा कि मुख्यमंत्री डॉ. यादव के नेतृत्व में प्रदेश में सांस्कृतिक आयोजनों को नई दिशा मिली है। कार्यक्रम में खेल एवं युवा कल्याण मंत्री विश्वास कैलाश सारंग, पिछड़ा वर्ग एवं अल्पसंख्यक कल्याण राज्यमंत्री कृष्णा गौर, संस्कृति एवं पर्यटन राज्यमंत्री (स्वतंत्र प्रभार) धर्मद सिंह लोधी, विधायक रामेश्वर शर्मा, विधायक भगवानदास सबनानी, विधायक विष्णु खत्री आदि मौजूद रहे।

## हर स्मार्टफोन में होगा साइबर सेप्टी ऐप

नई दिल्ली. भारत सरकार ने एक बड़ा कदम उठाते हुए सभी स्मार्टफोन कंपनियों को निर्देश दिया है कि वे अपने नए फोन में एक राज्य संचालित साइबर सुरक्षा ऐप को पहले से इंस्टॉल करके ही बेचें। यह ऐप डिलीट नहीं किया जा सकेगा और यही बात टेक कंपनियों खासतौर पर एप्पल के लिए परेशानी का कारण बन सकती है। जारी किए सरकारी आदेश के अनुसार, मोबाइल की प्रमुख कंपनियों को अगले 90 दिनों के भीतर सुनिश्चित करना होगा कि हर नया फोन संचार साथी ऐप के साथ ही बाजार में आए।

## उग्र में संगठन सृजन के सहारे पार्टी को धार देने में जुटी कांग्रेस

प्रदेश मुख्यालय में बने वार रूम से 75 जिला व 826 ब्लॉक को जोड़ा, पदाधिकारियों को किया सक्रिय

प्रवेश कुमार मिश्र  
नई दिल्ली, 01 दिसंबर. देश में जहां एक तरफ चुनावी जीत व हार के कारण व कारकों को लेकर बहस चल रही है। वहीं दूसरी ओर उत्तर प्रदेश में कांग्रेस पार्टी 'संगठन सृजन' के नाम से एक अचूक व विस्तारित प्रयोग में जुटी हुई है। ऐसा प्रयोग संभवतः पहली बार हो रहा है, जहां कांग्रेस अपने सांगठनिक ढांचे को न सिर्फ चुस्त दुरुस्त कर अपने विचारों को जमीनी स्तर पर पहुंचा रही है, बल्कि उत्साहित व समर्पित लाखों

### सिविल सोसाइटी से संपर्क किया शुरू

पार्टी की अतीत से लेकर वर्तमान और भविष्य की योजनाओं पर केंद्रित परिचर्चाओं के माध्यम से सिविल सोसाइटी के लोग जैसे डॉक्टरों, इंजिनियरों, वकीलों, वरिष्ठ नागरिकों, विभिन्न क्षेत्रों के रिटायर कर्मचारियों, व्यवसायिक संगठनों, किसानों, छात्रों, महिलाओं तथा स्वयंसेवायता समूहों के साथ वैचारिक विमर्श किया जाना आरंभ किया गया है।

कार्यकर्ताओं का एक बड़ा समूह तैयार कर चुनावी जंग के लिए सुसज्जित भी कर रही है।

लगातार तीन लोकसभा चुनाव में पिछड़ने के साथ-साथ

विगत कुछ वर्षों में मध्यप्रदेश, महाराष्ट्र, हरियाणा, दिल्ली व बिहार जैसे दर्जनों प्रांतों में हुए विधानसभा चुनावों में कांग्रेस लगातार हारते हुए कमजोर होती

जा रही है। ऐसे में सबकी नजरें कांग्रेस पार्टी की भविष्य की राजनीति व रणनीतिक योजना पर टिकी हुई है। इन दिनों उत्तर प्रदेश में चल रहे सांगठनिक पुनर्गठन की चर्चा जोरों पर है। लगातार पराजयों से विचलित हुए बगैर उत्तर प्रदेश की कांग्रेस इकाई अपने प्रभारी महासचिव अविनाश पांडेय व अध्यक्ष अजय राय की अगुवाई में लगातार संगठन सृजन नामक कार्यक्रम के तहत पंचायत स्तर तक पहुंचने के प्रयास में जुटी है। (शेष पेज 12 पर)

LOVED IN 100 COUNTRIES

# DUNIYA DEKHTI HAI TU DIKHA

**HAT-TRICK SAVINGS**  
SAVE ₹15500/-

100% GST BENEFIT + NO PROCESSING FEE + INSURANCE SAVINGS  
सीमित अवधि ऑफ़र

**PLATINA पर भी उपलब्ध**

MODEL	125 NEON	125 CF	NS 125 ABS	N160 USD	PLATINA 110
100% GST लाभ	₹7 161/-*	₹8 034/-*	₹9 274/-*	₹11 640/-*	₹6 331/-*
PF + इंश्योरेंस सेविंग्स	₹2600/-*	₹2 900/-*	₹3 300/-*	₹4 200/-*	₹2 400/-*
हैट-ट्रिक सेविंग्स	₹9 761/-*	₹10 934/-*	₹12 574/-*	₹15 840/-*	₹8 731/-*

Flipkart और amazon.in पर उपलब्ध

अपना नजदीकी डीलर पता करें

**pulsar**  
DEFINITELY DARING

10 YEAR WARRANTY

BAJAJ SECURE  
AMC - ROAD SIDE ASSISTANCE

72198 21111

SHRIRAM FINANCE

IDFC FIRST Bank ALWAYS YOU FIRST

AUTO CREDIT

L&T Finance

TATA CAPITAL Two Wheeler Loans

\*नियम और शर्तें लागू हैं। हैट-ट्रिक सेविंग्स 25 नवंबर 2025 से 25 दिसंबर 2025 तक लागू है। दर्शाई गई कुल सेविंग्स 100% GST लाभ, (एक्स शोरूम कीमत और लागू होने वाले परिणामी आरटीओ टैक्स पर), शून्य प्रोसेसिंग फी और 1 साल की ओन डैमन इंश्योरेंस (OD) से प्राप्त सेविंग्स का कुल योग है। शून्य PF और OD पर सेविंग्स फायरमैन्स/इंश्योरेंस-कर्ता पर निर्भर करते हुए लोकेशन के अनुसार बदल सकती हैं। फायरमैन्स उपलब्ध है फायरमैन्स के अपने स्व-निर्णय पर. स्टैंडर्स, एक्सपर्ट्स द्वारा प्रोफेशनल सुपरविजन के तहत, आम जनता या आम रास्तों से हट कर नियंत्रित और बंद सीमित वातावरण में किए गए हैं। कृपया इन स्टैंडर्स की नकल करने का प्रयास न करें और हर समय ट्रैफिक तथा सुरक्षा नियमों का पालन करें।